

இனிமையான குழந்தைகளே! இச்சமயம் முதியவர், குழந்தைகள், இளைஞர்கள் அனைவருக்கும் வானபிரஸ்த நிலை தான். ஏனென்றால் அனைவரும் சப்தத்திலிருந்து விடுபட்டு முக்திதாம் செல்ல வேண்டும். நீங்கள் அவர்களுக்கு வீட்டிற்கான வழியைச் சொல்லுங்கள்.

கேள்வி : பாபாவின் ஸ்ரீமத் குழந்தைகளுக்குத் தனித்தனியாக உள்ளது. ஒன்றுபோல இருக்காது. ஏன்?

பதில் : ஏனென்றால் பாபா ஒவ்வொரு குழந்தையின் நாடி பார்த்து, சூழ்நிலை பார்த்து ஸ்ரீமத் தருகிறார். யாராவது பந்தனமின்றி இருப்பதாக வைத்துக் கொள்ளுங்கள். முதியவரானாலும் சரி, குமாரி யானாலும் சரி, சேவைக்குத் தகுதியானவர் என்றால் பாபா அறிவுரை தருவார். இந்த சேவையில் முழுமையாக ஈடுபடுங்கள் என்று. மற்ற அனைவரையுமே இங்கேயே அமர்த்தி வைக்க மாட்டார். யாருக்கு பாபாவின் எந்த ஒரு ஸ்ரீமத் கிடைக்கிறதோ, அதில் நன்மை உள்ளது. எப்படி மம்மா, பாபா, சிவபாபாவிடமிருந்து ஆஸ்தி பெறுகிறார்களோ, அதுபோல் அவர்களைப் பின்பற்றி, அவர்களைப் போல் சேவை செய்து ஆஸ்தி பெற வேண்டும்.

பாடல் : கள்ளங்கபடற்ற தன்மையினால் தனிப்பட்டவர்.....

ஓம் சாந்தி. இனிமையிலும் இனிமையான தேடிக்கண்டெடுக்கப்பட்ட குழந்தைகள் பாடலைக் கேட்டீர்கள். சிவன் போலானாத் என்று சொல்லப்படுகிறார். மேலும் இந்த உடுக்கை அடிப்பவரை சங்கர் எனச் சொல்லி விடுகின்றனர். இங்கே எத்தனை ஆசிரமங்கள்! அவற்றில் வேத, சாஸ்திரம், உபநிடதம் முதலானவற்றைச் சொல்கின்றனர். இதுவும் உடுக்கை அடிப்பது போலத் தான். எவ்வளவு ஆசிரமங்கள்! அங்கே மனிதர்கள் போய் வசிக்கவும் செய்கின்றனர். ஆனால் நோக்கம் குறிக்கோள் எதுவும் கிடையாது. அவர்கள் நினைக்கிறார்கள், குருமார் நம்மை சப்தத்திற்கு அப்பால் உள்ள சாந்திதாமத்திற்கு அழைத்துச் செல்வார்கள் என்று. இங்கேயே தான் நமது உயிர் போக வேண்டும். என்ற இந்த சிந்தனையோடு போய் அவர்களுடன் வசிக்கின்றனர். ஆனால் திரும்பியோ யாரும் போக முடியாது. அந்த மனிதர்களோ, அவரவருடைய பக்தி மார்க்கத்தினைக் கற்பிக்கின்றனர். இங்கே குழந்தைகள் அறிவார்கள், இது உண்மையிலும் உண்மையான வானபிரஸ்தம். குழந்தைகள், முதியவர்கள், இளைஞர்கள் அனைவரும் வானபிரஸ்திகள். மற்றப்படி முக்திதாம் செல்வதற்காகப் புருஷார்த்தம் செய்வித்துக் கொண்டு இருக்கின்றனர். சத்கதி அல்லது சப்தத்தைக் கடந்து செல்வதற்கான வழி சொல்லக் கூடியவர் இவரைப் போல வேறு யாரும் இருக்க மாட்டார்கள். கதி சத்கதி அளிப்பவர் ஒருவர் தான். இல்லற விவகாரங்களை விட்டுவிட்டு இங்கேயே உட்கார்ந்து விடுங்கள் என்று பாபா சொல்ல மாட்டார். ஆம், யார் சேவைக்குத் தகுதியானவர் களாக இருக்கிறார்களோ, அவர்களை இருக்க வைக்க முடியும். மற்றவர்களுக்கும் கூட வானபிரஸ்தத்திற்கு கான வழி சொல்ல வேண்டும். ஏனெனில் இப்போது அனைவருக்குமே சப்தத்தைக் கடந்து செல்வதற்கான சமயமாகும். வானபிரஸ்தம் அல்லது முக்திதாமத்திற்கு அழைத்துச் செல்பவர் ஒரே ஒரு பாபா தான். அந்த பாபாவிடம் வந்து நீங்கள் அமர்ந்திருக்கிறீர்கள். அந்த மனிதர்கள் வானபிரஸ்தம் பெற்றுக் கொள்கின்றனர். ஆனால் யாருமே திரும்பிச் செல்ல முடியாது. வானபிரஸ்தத்தில் அழைத்துச் செல்பவர் ஒரு பாபா. அவர் தான் நல்ல வழிமுறை தருவார். யாராவது சொல்லலாம், பாபா நான் வீடு வாசலை விட்டு இங்கேயே வந்து இருந்து விடுகிறேன் என்று. ஆனால் அப்படியில்லை. இவர்கள் சேவைக்குத் தகுதியானவர்களா? இல்லையா? எனப் பார்க்க வேண்டியுள்ளது. யாராவது பந்தனங்களில் இருந்து விடுபட்டவராக, முதியவராக இருக்கிறார், சேவாதாரியாக இருக்கிறார் என்றால் அவருக்கு ஸ்ரீமத் கொடுக்கப்படுகின்றது. எப்படி குழந்தைகள் சொல்கின்றனர், கருத்தரங்கம் நடத்துவீர்களானால் சேவைக்கான யுக்திகள் கற்றுக் கொள்ளலாம் என்று. கன்யாக்களுடன் கூட மாதாக்கள், ஆண்களும் கூடக் கற்றுக் கொண்டு செல்வார்கள். கருத்தரங்கம் என்றால் இது தான் இல்லையா? பாபா தினந்தோறும் போதித்துக் கொண்டே இருக்கிறார்-எப்படி யாருக்காவது புரிய வைப்பது என்பது பற்றி. அறிவுரை தந்து கொண்டே இருக்கிறார். முதலில் ஒரே ஒரு விஷயத்தைப் புரிய வையுங்கள். பரமபிதா பரமாத்மாவை நினைவு செய்கிறீர்களே, அவர் உங்களுக்கு என்னவாக இருக்கிறார்? தந்தை என்றால் தந்தையிடமிருந்தோ ஆஸ்தி கிடைத்தாக வேண்டும். நீங்களோ தந்தையை அறிந்து கொள்ளவில்லை. அனைவருக்குள்ளும் பகவான் இருக்கிறார் எனச் சொல்லி விடுகிறீர்கள். அணு-அணுவிலும் பகவான் இருக்கிறார் என்றால் பிறகு உங்கள் நிலைமை என்னவாக ஆகும்? இப்போது குழந்தைகள் நீங்கள் அறிவீர்கள், நாம் பாபாவுக்கு முன்னிலையில் அமர்ந்துள்ளோம். பாபா நம்மைத் தகுதியுள்ளவர்களாக ஆக்கி, முள்ளில் இருந்து மலராக்கி உடன் அழைத்துச் செல்வார். மற்ற அனைவருமே காட்டுக்குச் செல்லும் வழியைத்

தான் சொல்கின்றனர். பாபாவோ எவ்வளவு சுலபமான வழி சொல்கிறார்! ஒரு விநாடியில் ஜீவன்முக்தி எனப் பாடப்பட்டுள்ளது. அது பொய்யாகாது. பாபா சொன்னால் நீங்கள் ஜீவன்முக்தி அடைந்து விட்டீர்கள். பாபா முதல்-முதலில் தமது வீட்டுக்கு அழைத்துச் செல்கிறார். நீங்கள் அனைவரும் தங்களின் வீட்டை மறந்து விட்டிருக்கிறீர்கள் இல்லையா? சொல்கின்றனர், கடவுளாகிய தந்தை தூதுவர்கள் அனைவரையும் அனுப்பி வைக்கிறார்-தர்ம ஸ்தாபனை செய்வதற்காக என்று. பிறகு ஏன் சர்வவியாபி எனச் சொல்கிறீர்கள்? மேலிருந்து அனுப்பி வைக்கிறார் இல்லையா? அவர்கள் சொல்வது ஒன்றை, ஆனால் அதை ஏற்றுக் கொள்வதில்லை. பாபா தர்ம ஸ்தாபனைக்காக அனுப்பி வைக்கிறார் என்றால் அவர்களைச் சார்ந்தவர்களும் அவர்களுக்குப் பின்னால் வந்தாக வேண்டும். முதல்-முதலில் தேவி-தேவதைகளைச் சார்ந்தவர் முதல்-முதலில் ஆதி சனாதன தேவி-தேவதா தர்மத்தின் லட்சுமி-நாராயணர் தங்களின் பிரஜைகளோடு கூட வருவார்கள். வேறு யாரும் பிரஜைகளோடு வருவதில்லை. அந்த ஒருவர் வருவார், பிறகு அடுத்தவர் வருவார். பிறகு மூன்றாமவர் வருவார். இங்கே நீங்கள் அனைவரும் தயாராகிக் கொண்டிருக்கிறீர்கள், பாபாவிடமிருந்து ஆஸ்தி பெறுவதற்காக. இது பாடசாலையாகும். வீட்டில் இருந்தவாறே ஒரு மணி, அரைமணி..... அரை மணிக்குப் பிறகு மீண்டும் அரை மணி ஒரு விநாடியில் உங்களுக்கு இதை மட்டும் சொல்கிறார்-பரமபிதா பரமாத்மாவுடன் உங்களுக்கு என்ன சம்பந்தம்? வாயினால் சொல்லவும் செய்கின்றனர், பரமபிதா..... அவரே அனைவரின் தந்தை, படைப்பவர். பிறகும் கூட தந்தை எனப் புரிந்து கொள்ளவில்லை என்றால் அவர்களை என்னவென்று சொல்வது? பாபா சொர்க்கத்தைப் படைப்பவர் என்றால் நிச்சயமாக சொர்க்கத்தின் இராஜபதவியைத் தருவார், பாரதத்திற்குக் (சென்ற கல்பத்தில்) கொடுக்கப்பட்டுள்ளது அல்லவா? நரனிலிருந்து நாராயணனாக ஆக்கக்கூடிய இராஜயோகம் புகழ் பெற்றதாகும். இது சத்ய நாராயணனின் கதையும் கூட. அமரகதையும் ஆகும். தீஸரியின் கதை, அதாவது மூன்றாவது கண் கிடைப்பதற்கான கதையும் ஆகும். குழந்தைகள் நீங்கள் அறிவீர்கள், பாபா நமக்கு ஆஸ்தி கொடுத்துக் கொண்டிருக்கிறார். பாபா ஸ்ரீமத் கொடுக்கிறார். அவருடைய வழிமுறையால் நிச்சயம் நன்மையே ஏற்படும். பாபா ஒவ்வொருவரின் நாடியைப் பார்க்கிறார். அவர்களுக்கு பந்தனம் இருப்பதில்லை. சேவையும் செய்ய முடியும். பாபா அவர்களின் தகுதியைப் பார்த்துப் பிறகு கட்டளை தருகிறார். சூழ்நிலையைப் பார்த்துச் சொல்லப்படுகின்றது-நீங்கள் இங்கே இருக்க முடியும், சேவையும் செய்து கொண்டே இருங்கள். எங்கெங்கே தேவை இருக்கிறதோ, கண்காட்சியிலோ அநேகரின் தேவை உள்ளது. வயோதிகர்களும் வேண்டும். கன்யாக்களும் வேண்டும். அனைவருக்கும் படிப்பு (அறிவுரை) கிடைத்துக் கொண்டே இருக்கிறது. இது படிப்பாகும். பகவானின் வாக்கு, பகவான் எனப்படுபவர் நிராகார். ஆத்மாக்கள் நீங்கள் அவருடைய குழந்தைகள். ஓ காட் ஃபாதர் என சொல்கிறீர்கள் என்றால் அவரை சர்வவியாபி எனச் சொல்ல மாட்டார்கள். லௌகீக தந்தை சர்வவியாபியா என்ன? நீங்கள் தந்தை எனச் சொல்கிறீர்கள், பாடவும் செய்கிறீர்கள், பதீத பாவன் தந்தை என்றால் நிச்சயமாக இங்கே வந்து பாவனமாக்குவார். குழந்தைகள் நீங்கள் அறிவீர்கள், நாம் பதீத்ததிலிருந்து பாவனமாகிக் கொண்டிருக்கிறோம்.

பாபா சொல்கிறார், 5000 ஆண்டுகளுக்குப் பிறகு மீண்டும் வந்து சந்தித்துள்ள என் குழந்தைகளே! நீங்கள் மீண்டும் ஆஸ்தியைப் பெற வந்திருக்கிறீர்கள். நீங்கள் அறிவீர்கள், இராஜதானியானது ஸ்தாபனை ஆகிக் கொண்டிருக்கிறது. எப்படி மம்மா பாபா சிவபாபாவிடமிருந்து ஆஸ்தி பெறுகிறார்கள், நாமும் கூட அவரிடமிருந்து பெறுகிறோம். பின்பற்றுங்கள். மம்மா பாபா போல் சேவையும் செய்யுங்கள். மம்மா பாபா நரனிலிருந்து நாராயணன் ஆவதற்கான கதை சொல்கின்றனர். நாம் பிறகு குறைவாக ஏன் கேட்க வேண்டும். நீங்கள் அறிவீர்கள், அதே சூரியவம்சி பிறகு சந்திரவம்சியாகவும் ஆவார்கள். முதலில் சூரியவம்சியில் செல்ல வேண்டும் இல்லையா? புரிதலோ இருக்கிறது இல்லையா? புரிந்து கொள்கிறீர்கள் தானே புரிந்து கொள்ளாமல் பாடசாலையில் யாரும் அமர்ந்திருக்க முடியாது. பாபா ஸ்ரீமத் தருகிறார். நாம் அறிவோம் இவருக்குள்ளோ பாபாவின் பிரவேசம் ஆகியுள்ளது. இல்லையென்றால் பிரஜா பிதா எங்கிருந்து வந்தார்? பிரம்மாவோ சூட்சுமவதனவாசி. பிரஜாபிதாவோ இங்கே இருக்க வேண்டும் இல்லையா? பாபா சொல்கிறார், பிரம்மா மூலம் நான் ஸ்தாபனை செய்கிறேன். யாருடைய ஸ்தாபனை? பிராமணர்களின் ஸ்தாபனை. இந்த பிரம்மாவுக்குள் பிரவேசமாகிறேன். ஆத்மாக்கள் நீங்கள் கூட சரீரத்தில் பிரவேசமாகிறீர்கள் இல்லையா? என்னை ஞானக்கடல் எனச் சொல்கின்றனர். ஆக, நான் நிராகார் எப்படி ஞானம் சொல்வேன்? கிருஷ்ணரையோ ஞானக்கடல் எனச் சொல்ல மாட்டார்கள். கிருஷ்ணரின் ஆத்மா அநேக ஜென்மங்களின் கடைசியில் ஞானத்தைப் பெற்றுப் பிறகு கிருஷ்ணராக ஆகியுள்ளது. இப்போது இல்லை. நீங்கள் அறிவீர்கள், பகவான் மூலம் இராஜயோகம் கற்று தேவி-

தேவதைகளாக சொர்க்கத்தில் எஜமானர் ஆகியிருக்கின்றனர். பாபா சொல்கிறார், கல்ப-கல்பமாக உங்களுக்கு இராஜயோகம் கற்பிக்கிறேன். படிப்பினால் இராஜ்யம் கிடைக்கின்றது, நீங்கள் இராஜாவுக்கெல்லாம் மேலான இராஜா ஆவீர்கள். உங்களுடைய நோக்கம் குறிக்கோளே இது தான். நீங்கள் வந்திருக்கிறீர்கள், மீண்டும் அதே சூரியவம்சி தேவி-தேவதை ஆவதற்காக. ஒரு தேவி-தேவதா தர்மம் ஸ்தாபனை ஆகிக் கொண்டிருக்கிறது. இப்போதோ ஏராளமான தர்மங்கள் உள்ளன. அநேக குருமார்கள் உள்ளனர். அவர்கள் அனைவரும் இருக்கமாட்டார்கள். இந்த குருமார்கள் அனைவருக்கும் குருவாக இருப்பவர், சத்கதி அளிப்பவர் ஒரு பாபா தான். நான் சாதுக்களுக்கும் கூட சத்கதி அளிப்பதற்காக வந்துள்ளேன். இனி வரும் காலங்களில் இவர்களும் உங்கள் முன்பு தலைவணங்குவார்கள், கல்பத்துக்கு முன் போலவே. குழந்தைகளாகிய உங்கள் புத்தியில் டிராமாவின் முழு ரகசியமும் உள்ளது. நீங்கள் அறிவீர்கள், சூட்சுமவதனத்தில் இருப்பவர்கள் பிரம்மா, விஷ்ணு, சங்கர். இவர் பிரஜாபிதா. பிரம்மாவின் வயோதிக சரீரத்தில் பிரவேசமாகிறேன் எனத் தந்தை சொல்கிறார். இவருக்கும் (பிரம்மா பாபா) சொல்கிறார், ஹே, குழந்தைகளே! நீங்கள் அனைவரும் பிராமணர்கள். உங்கள் மீது கலசத்தை வைக்கிறேன். நீங்கள் இத்தனை ஜென்மங்கள் எடுத்திருக்கிறீர்கள். இச்சமயம் பயங்கர நரகம். மற்றபடி நரகம் எனச் சொல்லப்படுகின்ற நதி எதுவும் கிடையாது. கருட புராணத்திலோ அநேக விஷயங்களை எழுதி விட்டனர். இப்போது பாபா குழந்தைகளுக்கு வந்து சொல்லிப் புரிய வைக்கிறார். இவரும் கூடப் படித்திருக்கிறார் இல்லையா? ஆக, இப்போது போலாநாத் (கள்ளங்கபடற்ற) பாபா, குழந்தைகளாகிய உங்களுக்கு வந்து சொல்லிப் புரிய வைக்கிறார். ஏழை, கள்ளங்கபடற்ற குழந்தைகளைப் பிறகு உயர்ந்தவரிலும் உயர்ந்த செல்வந்தக் குழந்தைகளாக ஆக்குகின்றார். நீங்கள் அறிவீர்கள், சூரியவம்சி மாலிக் ஆகிறோம் என்று. பிறகு கொஞ்சம் கொஞ்சமாகக் கீழே இறங்கி-இறங்கி இப்போது என்ன ஆகிவிட்டீர்கள்! எத்தகைய அற்புதமான விளையாட்டு இது! சொர்க்கத்தில் எவ்வளவு செல்வம் நிறைந்திருந்தது! இப்போதும் கூட ராஜாக்களின் மிகப்பெரிய மாளிகைகள் உள்ளன. ஜெய்ப்பூரிலும் உள்ளது. இப்போதும் கூட இவ்வளவு பெரிய மாளிகைகள் உள்ளன என்றால் முன்பு இருந்தவை எப்படி இருந்திருக்கும் எனச் சொல்ல முடியாது. அரசாங்க வீடுகள் இதுபோல் உருவாவதில்லை. இராஜாக்களின் மாளிகை கட்டுவதற்கான பகட்டே தனி! நல்லது, பிறகு சொர்க்கத்தின் மாதிரி பார்க்க வேண்டுமானால் அஜ்மீர் செல்லுங்கள். ஒரு மாதிரியை உருவாக்குவதிலும் கூட நன்றாக முயற்சி செய்துள்ளனர். பார்ப்பதால் உங்களுக்கு எவ்வளவு குஷி இருக்கும்! இங்கோ பாபா உடனே சாட்சாத்காரம் செய்விக்கிறார். திவ்ய திருஷ்டியில் பார்ப்பதெல்லாம் நீங்கள் நடைமுறையில் கண்கூடாகப் பார்க்கப் போகிறீர்கள். பக்தி மார்க்கத்தில் பக்தர்களுக்கு சாட்சாத்காரம் ஆகின்றது. ஆனால் அவர்கள் வைகுண்டத்திற்கு மாலிக்காக ஆவதில்லை. நீங்களோ நடைமுறையில் மாலிக் ஆகிறீர்கள். இப்போதோ நரகமே உள்ளது. ஒருவர் மற்றவரை வெட்டிக் கொண்டு சண்டையிட்டுக் கொண்டே இருக்கின்றனர். குழந்தைகள் தந்தையை, சகோதரனையும் கூடக் கொல்வதற்குத் தயங்குவதே இல்லை. சத்யுகத்தில் சண்டை முதலியவற்றின் விஷயம் எதுவும் கிடையாது. இப்போதைய வருமானத் தினால் நீங்கள் 21 பிறவிகளுக்குப் பதவி பெறுகிறீர்கள். ஆக, எவ்வளவு குஷி இருக்க வேண்டும்! முதல் விஷயம், பாபாவின் அறிமுகம், மற்றும் பாபாவின் வாழ்க்கை வரலாற்றை தெரிந்திருக்கவில்லை என்றால் பாபா எனச் சொல்வதால் பயன் எதுவும் கிடையாது. இவ்வளவு தான் புண்ணியம் செய்தும் பாரதத்தின் நிலை இவ்வாறு ஆகியுள்ளது. ஆனால் இதை யாரும் புரிந்து கொள்ளவில்லை. பக்திக்குப் பிறகு பகவான் கிடைப்பார் என நினைக்கின்றனர். பக்தியோ அனைவருமே செய்கின்றனர். ஆனால் அனைவருக்கும் இராஜ்யமோ கிடைப்பதில்லை. புரிந்து கொள்வதற்கு எவ்வளவு வாய்ப்பு உள்ளது! நீங்கள் யாருக்கு வேண்டுமானாலும் சொல்லிப் புரிய வைக்க முடியும். இந்த சாஸ்திரங்கள் முதலிய அனைத்தையும் மறந்து விடுங்கள், உயிருடன் இருந்து கொண்டே இறந்து விடுங்கள். பிரம்மம் என்பது தத்துவமாகும். அதனிடமிருந்து ஆஸ்தி கிடைக்க முடியாது. ஆஸ்தியோ தந்தையிடமிருந்து தான் கிடைக்கும். கல்ப-கல்பமாக நாம் பெறுகிறோம். இது ஒன்றும் புதிய விஷயம் கிடையாது. இப்போது நாடகம் முடிவடையப் போகின்றது. நாம் சரீரத்தை விட்டு வீட்டுக்குத் திரும்பிச் செல்ல வேண்டும். எவ்வளவு நினைவு செய்கிறீர்களோ, அந்த மதி லோ கதி ஆகிவிடும். இது கயாமத் (விசாரணை மற்றும் தீர்ப்பின்) சமயம் எனச்சொல்லப்படுகின்றது. பாவ ஆத்மாக்களின் கணக்கு-வழக்குகள் முடிந்தாக வேண்டும். இப்போது யோக பலத்தின் மூலம் புண்ணிய ஆத்மா ஆகவேண்டும். தேகத்தைத் தீப்பற்றிக் கொள்ளும். ஆத்மாக்கள் திரும்பிச் சென்று விடுவார்கள். ஒரு தர்மத்தின் ஸ்தாபனை ஆகிறதென்றால் அநேக தர்மங்களைச் சேர்ந்தவர்கள் அவசியம் திரும்பிச் சென்று விடுவர். சரீரத்தை அவர்கள் உடன் எடுத்துச் செல்ல இயலாது.

சிலர் மோட்சம் கிடைக்க வேண்டும் எனச் சொல்கின்றனர். ஆனால் அது எப்படி முடியும்? இது உருவாக்கப்பட்ட டிராமா, சதா காலமும் நடந்து கொண்டே தான் இருக்கிறது. இதன் முடிவு ஒருபோதும் ஏற்படுவதில்லை. ஆரம்பமும் முடிவுமற்ற காலச் சக்கரம் எப்படிச் சுற்றுகின்றது என்பதன் ரகசியத்தை பாபா இப்போது வந்து சொல்லிப் புரிய வைக்கிறார். இந்த அனைத்து விஷயங்களையும் மற்றவர்களுக்கும் சொல்லிப் புரிய வைக்க வேண்டும். எப்போது அதிகம் பேர் புரிந்து கொள்கிறார்களோ, அப்போது விருத்தி ஏற்படத் தொடங்கி விடும். இது உங்களுடைய மிக உயர்ந்த தர்மமாகும். இதைக் குருவி சாப்பிட்டு விடுகின்றது. மற்ற தர்மங்களைக் குருவி சாப்பிடுவதில்லை. குழந்தைகள் நீங்கள் இவ்வுலகில் எந்த ஓர் ஆசையும் வைக்கக் கூடாது. இது சுடுகாடாகும். பழைய உலகின் மீது எதற்கு பற்றுதல் வைக்க வேண்டும்? அமெரிக்காவில் உள்ள புத்திசாலிகள் புரிந்து கொண்டிருக்கிறார்கள், யாரோ தூண்டுபவர் இருக்கிறார் என்று. மரணம் எதிரிலேயே உள்ளது. வினாசமோ நடந்தேயாக வேண்டும். அனைவருடைய மனமோ அரித்துக் கொண்டே தான் உள்ளது. டிராமாவின் விதி அதுபோல் உருவாக்கப்பட்டுள்ளது. சிவபாபாவோ வள்ளல் ஆவார். இவருக்கோ எந்த ஒரு பற்றுதலும் கிடையாது. நிராகாராக இருக்கிறார். இவை அனைத்தும் குழந்தைகளுக்காகவே தான். புது உலகமும் கூடக் குழந்தைகளுக்காகத் தான். உலகத்தின் இராஜ்யத்தை நாம் ஸ்தாபனை செய்து கொண்டிருக்கிறோம். நாம் தான் இராஜ்யம் செய்வோம். பாபா எவ்வளவு சுயநலமற்றவராக இருக்கிறார்! நீங்கள் பாபாவை நினைவு செய்வீர்களானால் புத்தியின் பூட்டு திறந்து கொள்ளும். நீங்கள் இரட்டை மகாதானிகள். உடல்-மனம்-செல்வம் அனைத்தையும் கொடுக்கிறீர்கள். அவினாசி ஞான ரத்தினங்களையும் கொடுக்கிறீர்கள். சிவபாபாவுக்கு நீங்கள் என்ன கொடுக்கிறீர்கள்? சுடுகாட்டில் வெட்டியானுக்குக் கொடுக்கிறார்கள் இல்லையா? ஈஸ்வர சமர்ப்பணம், ஈஸ்வரன் பசியோடு இருக்கிறாரா என்ன? அல்லது கிருஷ்ண அர்ப்பணம் என்கிறார்கள். இருவரையும் யாசகர்களாக ஆக்கி விட்டுள்ளனர். அவரோ வள்ளல் ஆவார். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) பழைய உலகின் எந்த ஒரு பொருள் மீதும் பற்றுதல் வைக்கக் கூடாது. இந்த உலகத்தின் எந்த ஒரு விஷயத்திலும் ஆர்வம் வைக்கக் கூடாது. ஏனென்றால் இது சுடுகாடாக ஆகப்போகின்றது.
- 2) இப்போது நாடகம் முடிவடைகின்றது. கணக்கு வழக்கை முடித்துவிட்டு வீட்டுக்குத் திரும்ப வேண்டும். அதனால் யோகபலத்தின் மூலம் பாவங்களில் இருந்து விடுபட்டுப் புண்ணிய ஆத்மா ஆகவேண்டும். இரட்டை தானி ஆக வேண்டும்.

வரதானம் : ஞானத்தூடன் கூடிய பாவனை மற்றும் அன்பு நிறைந்த யோகத்தின் மூலம் பறக்கும் கலையின் அனுபவம் செய்யக் கூடிய பாபாவுக்கு சமமானவர் ஆகுக!

யார் ஞான சொரூப யோகி ஆத்மாக்களாக இருக்கிறார்களோ அவர்கள் சதா சர்வ சக்திகளின் அனுபவத்தைப் பெற்றுக் கொண்டே வெற்றியாளர் ஆகி விடுவார்கள். யார் வெறுமனே சிநேகி அல்லது பாவனை சொரூபமாக இருக்கிறார்களோ, அவர்களின் மனம் மற்றும் வாயில் சதா பாபா-பாபா என்றே இருக்கும். அதனால் ஒவ்வொரு சமயமும் சகயோகம் கிடைத்துக் கொண்டே இருக்கும். ஆனால் சமமாக ஆவதில் ஞானி-யோகி ஆத்மாக்கள் சமீபத்தில் இருப்பார்கள். அதனால் எந்தளவு பாவனை மற்றும் அன்பு நிறைந்த யோகம்-இவ்விரண்டின் சமநிலை இருக்குமோ அது பறக்கும் கலையின் அனுபவத்தை செய்வித்துக் கொண்டே பாபா சமமாக ஆக்கி விடும்.

கலோகன் : சதா சிநேகி மற்றும் சகயோகி ஆக வேண்டுமென்றால் எளிமை மற்றும் சகிப்புத் தன்மையின் குணங்களை தாரணை செய்யுங்கள்.